

सामान्य निर्देश:

1. इस प्रश्न-पत्र के चार खंड हैं- क, ख, ग, और घ।
2. चारों खंडों के प्रश्नों के उत्तर देना अनिवार्य है।
3. यथासंभव प्रत्येक खंड के उत्तर क्रमशः दीजिए।
4. एक अंक के प्रश्नों का उत्तर लगभग 15-20 शब्दों में लिखिए।
5. दो अंकों के प्रश्नों का उत्तर लगभग 30-40 शब्दों में लिखिए।
6. तीन अंकों के प्रश्नों का उत्तर लगभग 60-70 शब्दों में लिखिए।
7. पाँच अंकों के प्रश्नों का उत्तर लगभग 120-150 शब्दों में लिखिए।

खण्ड - क

[अपठित अंश]

प्र.1. निम्नलिखित गद्यांश को ध्यानपूर्वक पढ़कर पूछे गए प्रश्नों के उत्तर लिखिए:[10]

एक समय की बात है। कन्नौज में एक परोपकारी महात्मा रहते थे। वे नित्य लोगों को बुराईयों से दूर रहने का उपदेश दिया करते थे। उनकी वाणी का अच्छा प्रभाव होता था। लोग भी उनका मान-सम्मान करते थे। एक दिन वे नशे की बुराईयाँ लोगों को बतला रहे थे। भीड़ में से एक व्यक्ति बाहर निकला और बोला, महात्मन, मुझे अफीम खाने की आदत है, मैं उसे छोड़ना चाहता हूँ, पर छूटती ही नहीं। क्या आप मुझे इसका कोई उपाय बतलाएँगे?

महात्मा ने कहा, अवश्य, तुम आज शाम को मेरे आश्रम पर आना, मैं तुम्हें इसकी तरकीब समझाऊँगा। शाम के समय जब वह व्यक्ति आश्रम पर पहुँचा

तो महात्मा जी भजन में लगे थे। वह बैठकर प्रतीक्षा करने लगा। कुछ देर बाद महात्मा जी निवृत्त हुए और उठकर इधर-उधर टहलने लगे। वह व्यक्ति भी महात्मा जी का अनुसरण करने लगा।

कुछ समय यों ही बीत गया। अधीरता-से उस व्यक्ति ने महात्मा जी से पूछा, महात्मा जी, मैं वह तरकीब पूछने आया हूँ जिससे अफीम खाने की आदत छूट सके।

महात्मा जी ने एक दृष्टि उस व्यक्ति पर डाली और बोले, तो तुम सचमुच अफीम की आदत छोड़ना चाहते हो?

जी! उस आदमी का उत्तर था, मैं इससे बहुत परेशान और दुःखी हूँ।

ठीक! कहकर महात्मा जी ने एक लता को अपनी बाहु में लपेट लिया और बोले, मैं तुम्हें इसका उपाय कैसे बताऊँ यह लता तो मुझे छोड़ ही नहीं रही है।

पहले तो वह आदमी भौंचक्का-सा होकर महात्मा जी को देखने लगा, फिर कुछ झिझककर बोला, महात्मन, क्षमा करें, क्या लता भी आदमी को पकड़ सकती है?

महात्मा बोले, अरे भाई ! मैं भी यही कहता हूँ कि क्या कोई भी बुराई आदमी को पकड़ सकती है? तुम दृढ़ संकल्प के साथ शराब को छोड़ो, तो छूटेगी कैसे नहीं!

आदमी ने महात्मा को प्रणाम किया और घर लौट गया।

1. कन्नौज में कौन रहते थे और वे क्या करते थे? एक दिन वे क्या बतला रहे थे?
2. आदमी आश्रम में पहुँचकर किसका इंतजार करने लगा और क्यों?
3. महात्मा जी ने लता को क्यों लपेट लिया तथा वे आए हुए आदमी को क्या समझाना चाहते थे?

4. आदमी भौंचक्का क्यों रह गया?
5. उपर्युक्त गयांश से आपको क्या शिक्षा मिलती है?
6. उपर्युक्त गयांश को उचित शीर्षक दें।

खण्ड - ख

[व्यावहारिक व्याकरण]

- प्र. 2. शब्द किसे कहते हैं? शब्द पद के रूप में कब बदल जाता है? [1]
- प्र. 3. निम्नलिखित प्रश्नों के उत्तर निर्देशानुसार दीजिए। [3]
- क) राधिका तब चली गई जब उसने थैला लिया। (रचना के आधार पर वाक्य-भेद बताइए)
- ख) बादल घिरते ही किसान नाचने लगा। (संयुक्त वाक्य में बदलिए)
- ग) अमित की कलम छूटी और गिर गई। (सरल वाक्य में बदलिए)
- प्र. 4. (क) निम्नलिखित समस्त पदों का विग्रह करके समास का नाम लिखिए। [2]
- दोपहर
 - नमक-मिर्च
- (ख) निम्नलिखित विग्रहों का समस्त पद बनाकर समास का नाम लिखिए। [2]
- पीत है अम्बर जिसका अर्थात् 'कृष्ण'
 - मृत्यु तक
- प्र.5. निम्नलिखित वाक्यों को शुद्ध रूप में लिखिए: [4]
1. यह तो तुम जानते ही हैं।
 2. तुम मेरी सहायता कीजिए।
 3. मैंने कमरे के पिछले खिड़की से झाँका।

4. सारी रात भर मैं पढ़ता रहा।

प्र. 6. उचित मुहावरों द्वारा रिक्त स्थानों की पूर्ति करें। [4]

1. आजकल के युवाओं के सामने _____।
2. तुम सदैव _____ रहोगे या बदलोगे भी।
3. शरारती बच्चें शिक्षक की आँखों में _____ खड़े हुए।
4. बचपन से माता-पिता को अपने बच्चों में स्वाभिमान की भावना _____ चाहिए।

खण्ड - ग

[पाठ्य पुस्तक एवं पूरक पाठ्य पुस्तक]

प्र. 7. निम्नलिखित प्रश्नों में से किन्हीं तीन प्रश्नों के उत्तर दीजिए: 2+2+2=[6]

1. जापान में जहाँ चाय पिलाई जाती है, उस स्थान की क्या विशेषता है?
2. सआदत अली को अवध के तख्त पर बिठाने के पीछे कर्नल का क्या मकसद था?
3. ततार्रा खूब परिश्रम करने के बाद कहाँ गया? वहाँ के प्राकृतिक सौंदर्य का वर्णन अपने शब्दों में कीजिए।
4. बड़े भाई साहब उपदेश की कला में माहिर थे, पर छोटा भाई मेहनत से घबराता था, उसे क्या अच्छा लगता था।

प्र. 8. निम्नलिखित प्रश्नों में से किसी एक प्रश्न का उत्तर दीजिए। [5]

1. बढ़ती हुई आबादी का पर्यावरण पर क्या प्रभाव पड़ा?
2. सुभाष चंद्र बोस के जुलूस में स्त्रियों की क्या भूमिका थी? 'डायरी का पन्ना' पाठ के आधार पर लिखें।

प्र. 9. निम्नलिखित प्रश्नों में से किन्हीं तीन के उत्तर दीजिए। 2+2+2=[6]

1. मीठी वाणी बोलने से औरों को सुख और अपने तन को शीतलता कैसे प्राप्त होती है?
2. पहले पद में मीरा ने हरि से अपनी पीड़ा हरने की विनती किस प्रकार की है?
3. क्या कर चले हम फ़िदा गीत की कोई ऐतिहासिक पृष्ठभूमि है?
4. 'मनुष्यता' कविता में कवि ने सबको एक साथ एक होकर चलने की प्रेरणा क्यों दी है? इसके क्या लाभ हैं? स्पष्ट कीजिए।

प्र. 10. निम्नलिखित प्रश्नों में से किन्हीं एक प्रश्न का उत्तर दीजिए। [5]

1. आत्मत्राण शीर्षक की सार्थकता कविता के संदर्भ में स्पष्ट कीजिए।
2. शाल-वृक्षों के डरने का कारण स्पष्ट कीजिए।

प्र. 11. निम्नलिखित प्रश्नों के उत्तर दीजिए। [6]

1. कोई भी भाषा आपसी व्यवहार में बाधा नहीं बनती-सपनों के से दिन पाठ के किस अंश से यह सिद्ध होता है।
2. 'संपत्ति के लिए अपने भी पराये बन जाते हैं' 'हरिहर काका' कहानी के आधार पर सिद्ध कीजिए।

खण्ड - घ

[लेखन]

प्र. 12. निम्नलिखित में से किसी एक विषय पर लगभग 80 से 100 शब्दों में अनुच्छेद लिखिए। [6]

- विज्ञान के चमत्कार
- पुस्तकें पढ़ने की आदत
- यदि हिमालय न होता

- प्र. 13. निम्नलिखित विषयों में से किसी एक विषय पर 80-100 शब्दों में पत्र लेखन कीजिए। [5]
1. विद्यालय के प्रधानाचार्य को आर्थिक सहायता या छात्रवृत्ति के लिए प्रार्थना-पत्र लिखिए।
 2. छोटे भाई को परीक्षा में सफलता पाने पर बधाई पत्र लिखिए।
- प्र. 14. निम्नलिखित विषयों में से किसी एक विषय पर 40 से 50 शब्दों में सूचना तैयार कीजिए। [5]
1. खोए हुए सामान की जानकारी के लिए रिक्शा वालों के लिए सूचना तैयार करें।
 2. विद्यालय में आयोजित होने वाली वाद-विवाद प्रतियोगिता के लिए सूचना साहित्यिक क्लब के सचिव की ओर से विद्यालय सूचना पट के लिए लिखिए।
- प्र. 15. निम्नलिखित विषयों में से किसी एक विषय पर 50-60 शब्दों में संवाद लिखें। [5]
1. दो मित्र के मध्य व्यायाम के महत्त्व को लेकर हो रहे संवाद लिखिए।
ताहिर : कल कहाँ थे विक्रम?
 2. पति-पत्नी के मध्य गहने खरीदने से संबंधित संवाद लिखें।
- प्र. 16. निम्नलिखित विज्ञापनों में से किसी एक विज्ञापन का आलेख 50 शब्दों में तैयार कीजिए। [5]
1. धुलाई के किए प्रयोग किए जानेवाले साबुन का विज्ञापन तैयार कीजिए।
 2. स्थानीय अखबार के लिए विज्ञापन बनाइए।